

ಈಗಿನ ಸರ್ಕಾರದವರು ಅದಕ್ಕೆ ಬೇಕಾದ ಅನುಕೂಲವನ್ನು ಶಿವಮೊಗ್ಗದಲ್ಲಿ ಆಗಲಿ ಅಥವಾ ರಾಜ್ಯದ ಇತರೇ ಕಡೆಗಳಲ್ಲೇ ಆಗಲಿ ಮಾಡಿಕೊಡಲಿ. ಆದರೆ ಜಮೀನಿನ ಬೆಲೆಯನ್ನು ಒಂದು ಲಕ್ಷ ಇದ್ದು ದನ್ನು ೧೦ ಲಕ್ಷ ರೂಪಾಯಿಗಳಾಗುತ್ತದೆ ಎಂದು ಹೇಳುವುದು ಬೇಡ.

ಶ್ರೀ ಎಂ. ರಘುಪತಿ.— ಕೇಂದ್ರ ಸರ್ಕಾರದವರು ಈ ಬಗ್ಗೆ ಕೇಳಿದರೆ ಎಲ್ಲ ಅನುಕೂಲಗಳನ್ನು ಮಾಡಿಕೊಡುವುದಕ್ಕೆ ನಾವು ತಯಾರಾಗಿದ್ದೇವೆ. ಉದಾಹರಣೆಗೆ ಬೆಳ್ಳಾರೆಯಲ್ಲಿ ಹಾಗೂ ಮಡಿಕೇರಿಯಲ್ಲಿ ಉಪ ಕೇಂದ್ರಗಳನ್ನು ಸ್ಥಾಪನೆ ಮಾಡಬೇಕೆಂದು ಕೇಳಿದಾಗ ಅದಕ್ಕೆ ಬೇಕಾಗಿರುವ ಸೌಲಭ್ಯಗಳನ್ನು ಕೊಡುವುದಕ್ಕೆ ತಯಾರಾಗಿದ್ದೇವೆಂದು ನಾವು ಹೇಳುತ್ತಿದ್ದೇವೆ.

ಎಲ್ಲಾ ಇಲಾಖೆಗಳಲ್ಲಿ ಶಾಸಕರನ್ನೊಳಗೊಂಡ ಸಲಹಾ ಸಮಿತಿಗಳನ್ನು ರಚಿಸುವ ಬಗ್ಗೆ.

೬೬. ಶ್ರೀ ಗೋವಿಂದ ಪಿ. ಒಡೆಯರಾಜ್ (ಕಮಲಾಪುರ).—ಮಾನ್ಯ ಕಾನೂನು ಸಂಸದೀಯ ವ್ಯವಹಾರಗಳು ಹಾಗೂ ವಸತಿ ಮಂತ್ರಿಗಳು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ ?

ಅ) ಎಲ್ಲಾ ಇಲಾಖೆಗಳಲ್ಲೂ ಶಾಸಕರನ್ನೊಳಗೊಂಡ ಸಲಹಾ ಸಮಿತಿಗಳನ್ನು ರಚಿಸಲು ಸರ್ಕಾರ ತೀರ್ಮಾನಿಸಿದೆಯೇ ?

ಆ) ಹಾಗಿದ್ದ ಪಕ್ಷದಲ್ಲಿ ಆ ಸಲಹಾ ಸಮಿತಿಗಳು ಯಾವ ರೀತಿಯವು ?

ಇ) ಆ ಸಲಹಾ ಸಮಿತಿಗಳು ಯಾವ ಯಾವಾಗ ಸೇರುತ್ತವೆ ?

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳು ಹಾಗೂ ವಸತಿ ಮತ್ತು ಸಾರ್ವಜನಿಕ ಕುಂದು ಕೊರತೆಗಳ ಮಂತ್ರಿಗಳು)

ಅ) ಇಲ್ಲ, ಆದರೆ ಸಮಾಲೋಚಕ ಸಮಿತಿಗಳನ್ನು ರಚಿಸಲಾಗುತ್ತಿದೆ.

ಆ) ಸಲಹಾ ಸಮಿತಿಗಳನ್ನು ರಚಿಸಲಾಗುತ್ತಿಲ್ಲವಾದುದರಿಂದ ಈ ಪ್ರಶ್ನೆಗಳು ಉದ್ಭವಿಸುವುದಿಲ್ಲ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಈ ಸಲಹಾ ಸಮಿತಿಗಳನ್ನು ರಚಿಸಲು ಸರ್ಕಾರ ತೀರ್ಮಾನಿಸಿದೆಯೇ ಅಂತ ಕೇಳಿದ್ದಕ್ಕೆ ಇಲ್ಲ, ಆದರೆ ಸಮಾಲೋಚಕ ಸಮಿತಿಗಳನ್ನು ರಚಿಸಲಾಗುತ್ತಿದೆ ಅಂತ ಹೇಳಿದ್ದೀರಾ ? ಈ ಬಗ್ಗೆ ತಾವು ಏನು ತೀರ್ಮಾನ ತೆಗೆದುಕೊಂಡಿದ್ದೀರಾ ಅನ್ನುವುದನ್ನು ಹೇಳುತ್ತೀರಾ ?

ಶ್ರೀ ಎ. ಲಕ್ಷ್ಮೀಸಾಗರ್.—ಈ ಬಗ್ಗೆ ಕನ್ಸಲ್ಟೇಟಿವ್ ಕಮಿಟಿಗಳನ್ನು ರಚನೆ ಮಾಡುವುದಕ್ಕೆ ಈಗಾಗಲೇ ತೀರ್ಮಾನ ತೆಗೆದುಕೊಂಡಿದೆ. ಆದರೆ ಈ ಕನ್ಸಲ್ಟೇಟಿವ್ ಕಮಿಟಿಯಲ್ಲಿ ಯಾವಾವ ಕಮಿಟಿಯಲ್ಲಿ ಮಾನ್ಯ ಸದಸ್ಯರು ಇರುವುದಕ್ಕೆ ತಮ್ಮ ಇಚ್ಛೆಯನ್ನು ವ್ಯಕ್ತಪಡಿಸಲಿ ಎನ್ನುವುದಕ್ಕೋಸ್ಕರ, ಅವರ ಅಭಿಪ್ರಾಯಗಳನ್ನು ಕೇಳುವುದಕ್ಕೆ ಕಾಗದ ಪತ್ರಗಳನ್ನು ಕಳುಹಿಸುತ್ತಾ ಇದ್ದೇನೆ, ನಿನ್ನೆಯೂ ಒಂದಷ್ಟು ಹೋಗಿದೆ, ಈವುತ್ತು ಒಂದಷ್ಟು ಕಾಗದ ಪತ್ರಗಳು ಹೋಗುತ್ತಾ ಇದೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಎಲ್ಲಾ ಶಾಸಕರಿಗೂ ಇದರ ಬಗ್ಗೆ ಕಾಗದ ಪತ್ರಗಳು ಹೋಗಿದೆಯೇ ?

ಶ್ರೀ ಎ. ಲಕ್ಷ್ಮೀಸಾಗರ್.—ಪೂರ್ಣವಾಗಿ ಎಲ್ಲರಿಗೂ ಹೋಗಿದೆ ಎಂದು ನನಗೆ ಅನ್ನಿಸುವುದಿಲ್ಲ. ಈ ಮನೆಯ ಸದಸ್ಯರಿಗೂ ಮೇಲ್ಮನೆಯ ಸದಸ್ಯರಿಗೂ ಎಲ್ಲರಿಗೂ ಕಾಗದ ಪತ್ರಗಳನ್ನು ಕಳುಹಿಸಿದ ಮೇಲೆ ಅವರು ಯಾವಾವ ಕಮಿಟಿಯಲ್ಲಿ ಇರುವುದಕ್ಕೆ ತಮ್ಮ ಇಚ್ಛೆಯನ್ನು ವ್ಯಕ್ತಪಡಿಸುತ್ತಾರೋ ಅದನ್ನು ತಿಳಿದುಕೊಂಡು ನಂತರ ಈ ಕನ್ಸಲ್ಟೇಟಿವ್ ಕಮಿಟಿಯನ್ನು ರಚನೆ ಮಾಡುವುದಕ್ಕೆ ತಕ್ಕ ಕಾರ್ಯಕ್ರಮಗಳನ್ನು ಕೈಗೊಳ್ಳುತ್ತೇನೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಹಾಗಾದರೆ ಈ ಸಮಿತಿಗಳನ್ನು ರಚನೆ ಮಾಡುವುದಕ್ಕೆ ಇನ್ನು ಎಷ್ಟು ದಿವಸ ಹಿಡಿಯುತ್ತದೆ ? ಮತ್ತು ಅದರಲ್ಲಿ ಎಷ್ಟು ಸದಸ್ಯರು ಇರಬೇಕು ಎನ್ನುವುದು ನಿಮ್ಮ ಅಭಿಪ್ರಾಯ ಮತ್ತು ಒಟ್ಟು ಸಮಿತಿಗಳೆಷ್ಟು ಮತ್ತು ಅದರ ಕಾರ್ಯವ್ಯಾಪ್ತಿ ಏನು ಅನ್ನುವುದನ್ನು ತಿಳಿಸುತ್ತೀರಾ ?

ಶ್ರೀ ಎ. ಲಕ್ಷ್ಮೀಸಾಗರ್.—ಆದಷ್ಟು ಬೇಗನೆ ಮಾಡುತ್ತೇನೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ತಮಗೂ ಸಹ ಆದಷ್ಟು ಬೇಗನೆ, ಅದಷ್ಟು ಶೀಘ್ರವಾಗಿ ಅನ್ನುವ ರೋಗ ಇರಬಾರದು ಎಂದು ನನ್ನ ಅನಿಸಿಕೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಸದಸ್ಯರು ಹಿಂದೆ ವಿಧಾನ ಪರಿಷತ್ತಿನ ಸದಸ್ಯರಾಗಿದ್ದವರು. ಅಲ್ಲದೆ ಹೋದ ಸಾರಿ ಈ ವನೆಯ ಸದಸ್ಯರಾಗಿದ್ದೀರಿ, ಈ ಸಾರಿಯೂ ಸದಸ್ಯರಾಗಿದ್ದೀರಿ. ತಮಗೆ ವಿಚಾರವೆಲ್ಲಾ ಗೊತ್ತಿದೆ. ನಾನು ಬೇರೆ ಹೇಳಬೇಕಾಗಿಲ್ಲ. ಒಟ್ಟು ೩೯ ಇಂತಹ ಸಮಿತಿಗಳು ಇವೆ. ೧೯೪೨ರ ಜೂನ್ ೧೫ ರ ಸರ್ಕಾರಿ ಆಜ್ಞೆ ಪ್ರಕಾರ ಇಂತಹ ಸಮಿತಿಗಳನ್ನು ಮಾಡುತ್ತಾ ಇದ್ದೇವೆ. ತಮ್ಮ ಸರ್ಕಾರ ಇದ್ದಾಗಲೇ ಈ ಬಂದ್ ಆಜ್ಞೆ ಆದದ್ದು. ನಾವು ಈಗ ಈ ಕನ್ಸಲ್ಟೇಟಿವ್ ಕಮಿಟಿಗಳನ್ನು ಆದಷ್ಟು ಜಾಗೃತೆಯಾಗಿ ರಚನೆ ಮಾಡುವುದಕ್ಕೆ ತಕ್ಕ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳುತ್ತೇವೆ. ಇದು ಈವೊತ್ತಿನ ಸರ್ಕಾರೀ ಆಜ್ಞೆ ಅಲ್ಲ ತಮ್ಮ ಕಾಲದಲ್ಲೇ ಆದದ್ದು. ಸರ್ಕಾರೀ ಆಜ್ಞೆಯಲ್ಲಿ ಈ ರೀತಿ ಇದೆ. This Government Order is a public document. One of the conditions of the Government Order is that the Members of the Consultative Committees can propose subjects for these meetings and the general policies of the Government will have to be discussed.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಮಾನ್ಯ ಸಚಿವರು ಈ ಬಗ್ಗೆ ಒಂದು ನೀತಿಯನ್ನು ಚರ್ಚಿಸಲಿಕ್ಕೆ ಅನುಕೂಲ ಮಾಡಿಕೊಡುತ್ತೇವೆಂದು ಹೇಳಿದ್ದಾರೆ. ಆದರೆ ನಾವು ಆ ಬಗ್ಗೆ ಏನು ಒಂದು ನೀತಿ ನಿರೂಪಣೆಯನ್ನು ಮಾಡಿ ಚರ್ಚಿಸಿ ಶಿಫಾರಸ್ಸು ಮಾಡುತ್ತೇವೋ ಆ ಶಿಫಾರಸ್ಸುಗಳನ್ನು ಗಮನದಲ್ಲಿಟ್ಟುಕೊಂಡು ಕಾರ್ಯಕ್ರಮ ತೆಗೆದುಕೊಳ್ಳುತ್ತೀರಾ ಇಲ್ಲವೇ ಸರ್ಕಾರವೇ ತಮ್ಮದೇ ಆದ ಒಂದು ನೀತಿಯನ್ನು ರೂಪಿಸುತ್ತಾರೆಯೇ ?

ಶ್ರೀ ಎ. ಲಕ್ಷ್ಮೀಸಾಗರ್.—ನಾನು ಈಗಾಗಲೇ ಅದರ ಬಗ್ಗೆ ಹೇಳಿದ್ದೇನೆ. I have already said that all these matters are covered by the Government Order I have already referred to. The Government will generally accept the unanimous suggestions of the Committee except when it involves (i) financial implications, (ii) Security of the State and (iii) matters relating to autonomous bodies. Having regard to these three matters, the unanimous suggestions of the Committee regarding general policies of the Government will be taken note of by the respective Ministers.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಮಾನ್ಯ ಸಚಿವರು ಎಲ್ಲಾ ಶಾಸಕರಿಗೂ ಈ ಬಗ್ಗೆ ಒಂದು ಪತ್ರವನ್ನು ಬರೆದಿದ್ದಾರೆ ಅಂತ ಹೇಳಿದ್ದಾರೆ. ಆ ಪತ್ರದ ಜೊತೆಯಲ್ಲಿ ಇದರ ಒಂದು ಜಿ.ಬಿ. ಕಾಪಿ ಕೂಡ ಕಳುಹಿಸಿದ್ದೀರಾ ಕಳುಹಿಸಿಕೊಡದೆ ಹೋಗಿದ್ದರೆ ಒಂದು ಜಿ.ಬಿ. ಕಾಪಿ ಅನ್ನು ಕಳುಹಿಸಿಕೊಡಬೇಕು ಎಂದು ಕೇಳುತ್ತೇನೆ. It is a public document. We can also obtain it. ತಮ್ಮ ಪತ್ರದ ಜೊತೆಯಲ್ಲಿ ಈ ಒಂದು ಜಿ.ಬಿ. ಅನ್ನು ಕಳುಹಿಸಬೇಕು ಎಂದು ಮತ್ತೊಮ್ಮೆ ಕೇಳುತ್ತೇನೆ. ಮತ್ತು ಈ ಸಲಹಾ ಸಮಿತಿಗಳು ವರ್ಷದಲ್ಲಿ ಎಷ್ಟು ಸಲ ಸೇರಬೇಕು ಅನ್ನುವುದನ್ನು ಅದರಲ್ಲಿ ವ್ಯಕ್ತಪಡಿಸಿದ್ದೀರಾ ?

ಶ್ರೀ ಎ. ಲಕ್ಷ್ಮೀಸಾಗರ್.—ಎಲ್ಲಾ ಆ ಜಿ.ಬಿ. ಕಾಪಿನಲ್ಲಿ ಇದೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ತಾವು ಏನು ಮಾಡಿದ್ದೀರಾ ಅನ್ನುವುದನ್ನು ಹೇಳಿ ಸ್ವಾಮಿ ?

ಶ್ರೀ ಎ. ಲಕ್ಷ್ಮೀಸಾಗರ್.—ಆ ಆಜ್ಞೆ ಹಿಂದಿನ ಸರ್ಕಾರವೇ ಮಾಡಿದ್ದು. ನಾವು ಮಾಡಿದ್ದಲ್ಲ. ನಾನು ಈಗಾಗಲೇ ಆ ಎಲ್ಲಾ ವಿಚಾರವನ್ನೂ ಸಹ ಹೇಳಿದ್ದೇನೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಸಭೆ ವರ್ಷಕ್ಕೆ ಎಷ್ಟು ಸಲ ಸೇರಬೇಕು ಎಂದೂ ತಾವು ಹೇಳಿಲ್ಲವಲ್ಲಾ ?

ಶ್ರೀ ಎ. ಲಕ್ಷ್ಮೀನಾರಾಯಣ್.—ಸಾಮಾನ್ಯವಾಗಿ ಎಲ್ಲವೂ ಆ ಜಿ. ಒ. ನಲ್ಲಿ ಆಡಕವಾಗಿದೆ. ಸಾಮಾನ್ಯವಾಗಿ ಸೆಷನ್ ಟೈಮ್‌ನಲ್ಲಿ ಸಭೆಯನ್ನು ಕರೆಸುತ್ತೇವೆ. ಬೇರೆ ಬೇರೆ ಕಮಿಟಿಗಳು ಬೇರೆ ಬೇರೆ ಸಮಯದಲ್ಲಿ ಕರೆಸುವುದು ಅವಶ್ಯ ಇದ್ದರೆ ಸಾಧ್ಯತೆ ಇದ್ದರೆ ಆವಾಗಲೂ ಕರೆಸಬಹುದು. ಮತ್ತು ಆ ಸದಸ್ಯರುಗಳಿಗೆ ಹೋಗಿ ಬರುವುದಕ್ಕೆ ಟಿ. ಎ. ಮತ್ತು ಡಿ. ಎ. ಏನು ಕೊಡಬೇಕು ಆ ಎಲ್ಲ ವಿವರಗಳೂ ಕೊಡ ಅದರಲ್ಲೇ ಇದೆ. ತಮಗೆ ಅದರ ಒಂದು ಕಾಪಿಯನ್ನು ಕಳುಹಿಸಿ ಕೊಡುತ್ತೇನೆ.

ಶ್ರೀ ಬಾಪುಗೌಡ.—ಸ್ವಾಮಿ, ಈ ಕನ್‌ಸಲ್ಟೇಟಿವ್ ಕಮಿಟಿಗಳನ್ನು ತಾವು ಏನು ರಚನೆ ಮಾಡುತ್ತೀರಾ ಅವುಗಳ ಕಾರ್ಯವ್ಯಾಪ್ತಿ ಏನು ಇದೆ, ಅದು ಲೋಕಸಭೆಯವರು ಯಾವರೀತಿ ಕೆಲಸ ಮಾಡುತ್ತಾರೋ ಅದೇ ರೀತಿಯಲ್ಲಿ ಕೆಲಸ ಮಾಡುವುದನ್ನು ತಾವು ಅನುಸರಿಸುತ್ತೀರಾ ಹೇಗೆ ?

ಶ್ರೀ ಎ. ಲಕ್ಷ್ಮೀನಾರಾಯಣ್.—ಲೋಕಸಭೆಯಲ್ಲಿ ಈ ಕನ್‌ಸಲ್ಟೇಟಿವ್ ಕಮಿಟಿ ಯಾವರೀತಿ ಕೆಲಸ ಮಾಡುತ್ತದೆ ಅನ್ನುವ ವಿಚಾರ ನನಗೆ ಗೊತ್ತಿಲ್ಲ. ಬೇಕಾದರೆ ಆ ವಿಚಾರಗಳನ್ನು ತರಿಸಿ ತಮಗೆ ವಿಷಯ ತಿಳಿಸುತ್ತೇನೆ. ಸದ್ಯಕ್ಕೆ ಆ ವಿಚಾರ ನನಗೆ ಗೊತ್ತಿಲ್ಲ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಲೋಕ ಸಭೆಯ ಪ್ಯಾಟರ್ನ್ ರೀತಿ ತಾವು ಮಾಡಿದರೂ ಸಹ ಈ ಅಧಿವೇಶನದ ಕಾಲದಲ್ಲಿ ಈ ಸಭೆಗಳನ್ನು ಕರೆಸುತ್ತೇವೆ ಎಂದರೆ ಅದು ಆಗುವುದಿಲ್ಲ. ಬೇರೆ ಸಮಯದಲ್ಲಿ ಕರೆಸಿದರೆ ಅದರಿಂದ ಉಪಯೋಗವಾಗುತ್ತದೆ, ಶಾಸಕರಿಂದ ಸಲಹೆಗಳನ್ನು ಪಡೆಯಬಹುದು ಕೊನೇ ಪಕ್ಷ ವರ್ಷಕ್ಕೆ ೨-೩ ಸಲ ಸೇರಿದರೆ ಬಹಳ ಅನುಕೂಲವಾಗುತ್ತದೆ. ಮಾನ್ಯ ಮಂತ್ರಿಗಳು ಆ ರೀತಿ ಮಾಡುತ್ತಾರೆಯೆಂದು ನಾನು ನಂಬಿದ್ದೇನೆ ? ಇದಕ್ಕೆ ತಮ್ಮ ಖಚಿತ ಉತ್ತರ ಏನು ಸ್ವಾಮಿ ?

ಶ್ರೀ ಎ. ಲಕ್ಷ್ಮೀನಾರಾಯಣ್.—ನಾನು ಈಗಾಗಲೇ ಅದಕ್ಕೆ ಉತ್ತರ ಹೇಳಿದ್ದೇನೆ. Generally speaking, these Committees are supposed to be called during the Session time. There is no bar to call the meetings of these committees during other period. It is all covered by the Government Order, a copy of which I am passing on to the hon. Member, The Government Order contains other details also.

MR. DEPUTY SPEAKER.—The question hour is over.

ಸಭೆಯ ಮುಂದಿಡಲಾದ ಕಾಗದ ಪತ್ರಗಳು

ಶ್ರೀ ಎ. ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು).—ಅಧ್ಯಕ್ಷರೇ, ಭಾರತ ಸಂವಿಧಾನದ ೩೧೩(೧)ನೇ ಅನುಚ್ಛೇದದ ಮೇರೆಗೆ ಹೊರಡಿಸಿದ ೧೯೮೩ನೇ ಇಸವಿಯ ಕರ್ನಾಟಕ ಸ್ಟ್ಯಾಂಪ್ (ತಿದ್ದುಪಡಿ) ಅಧ್ಯಾಧೇಶ (೧೯೮೩ನೇ ಇಸವಿಯ ೬ನೇ ಸಂಖ್ಯೆಯ ಅಧ್ಯಾಧೇಶ)ವನ್ನು ಸಭೆಯ ಮುಂದಿಡುತ್ತೇನೆ.

ಉಪಾಧ್ಯಕ್ಷರು.—ಕಾಗದ ಪತ್ರಗಳನ್ನು ಸಭೆಯ ಮುಂದೆ ಮಂಡಿಸಲಾಗಿದೆ.

ಶ್ರೀಮತಿ ಚಂದ್ರಪ್ರಭಾ ಆರಸ್ (ಸಮಾಜ ಕಲ್ಯಾಣ ಮಂತ್ರಿಗಳು).—ಅಧ್ಯಕ್ಷರೇ, ೧೯೭೩ನೇ ಇಸವಿಯ ಕೆಂಪನಿಗಳ ಶಾಸನದ ೬೧೯(ಎ) ಕಲಮಿನ ಮೇರೆಗೆ ಹೊರಡಿಸಿದ ೧೯೮೧-೮೨ನೇ ಸಾಲಿನ ಕರ್ನಾಟಕ ಅನುಸೂಚಿತ ಜಾತಿ ಹಾಗೂ ಅನುಸೂಚಿತ ಅದಿಮ ಜಾತಿಗಳು ಅಭಿವೃದ್ಧಿ ನಿಗಮದ (೦) ವಾರ್ಷಿಕ ವರದಿಯನ್ನು ಸಭೆಯ ಮುಂದಿಡುತ್ತೇನೆ.

ಉಪಾಧ್ಯಕ್ಷರು.—ಕಾಗದ ಪತ್ರಗಳನ್ನು ಮಂಡಿಸಲಾಗಿದೆ.

ಶ್ರೀ ಎಂ. ಪಿ. ಪ್ರಕಾಶ್ (ಸಾರಿಗೆ ರಾಜ್ಯ ಮಂತ್ರಿಗಳು).—ಅಧ್ಯಕ್ಷರೇ, ೧೯೭೯ನೇ ಇಸವಿಯ ಮೋಟಾರು ವಾಹನಗಳಿಗೆ ಸಂಬಂಧಿಸಿದ ಶಾಸನದ ೧೩೩(೩)ನೇ ಕಲಮಿನ ಮೇರೆಗೆ ಹೊರಡಿಸಿದ ೧೯೮೩ನೇ ಇಸವಿಯ ಕರ್ನಾಟಕ ಮೋಟಾರು ವಾಹನಗಳಿಗೆ ಸಂಬಂಧಿಸಿದ (ಮೊದಲನೇ ತಿದ್ದುಪಡಿ) ನಿಯಮಗಳನ್ನು ಸಭೆಯ ಮುಂದಿಡುತ್ತೇನೆ.

ಉಪಾಧ್ಯಕ್ಷರು.—ಕಾಗದ ಪತ್ರಗಳನ್ನು ಮಂಡಿಸಲಾಗಿದೆ.